

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ
॥ ശരണാഗതിസ്തുബകഃ പഞ്ചവിംശഃ ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യ നമഃ

॥ ശരണാഗതിസ്തുബകഃ പഞ്ചവിംശഃ ॥

ദുഗ്ധാം ദുഗ്ധാംബുധേഃ പുത്രി ദുരിതാപഹരാ മമ |
ശാർംഗിണശ്ചരണാംഭോജ ശരണാഗതി സംപദം || 25.1 ||

ധാവന്തമുച്ചതരദുർവിഷയാഽവീഷു
സാരംഗശാഖമിവ ശശ്യദപാംഗജാലൈഃ |
മാമച്യുതസ്യ മഹിഷി പ്രസഭം ഗൃഹീത്വാ
നിത്യം വിധേഹി യുവയോരനുകൂലവൃത്തിം || 25.2 ||

മാതർഹിതാഹിതവിവേക വിഹീനമേനം
മന്ദം മുകുന്ദവരവർണിനി മാം ജഘ്വന്യാത് |
മാർഗാനിവർതയിതുമർഹസി മക്ഷു മാതാ
കൂപേ നിപിത്സുമപി ഡിംഭമുപേക്ഷതേ കിം || 25.3 ||

വിശ്വസ്യ ധാത്രി ഭവതീ പരിപാസ്യതീതി
വിശ്വസ്യ സമ്യഗഭയം തു വയം ചരാമഃ |
നിഃശ്രേയസം ഗമയ വാ നിരയം നയേർവാ
കീർത്തിം ലഭസ്യ യദി വാ മഹതീമകീർത്തിം || 25.4 ||

ഉച്ചൈരകൃത്രിമഗിരോ യദി നാബ്ധിഘോഷാഃ
ഉൻമാദിനാം ഫണിതയഃ സ്യുതയശ്ച നോ ചേത് |
നാരായണപ്രണയിനീം നമതോ മമ ത്യാം
നൈഃശ്രേയസീ ന ഭവിതാ കഥമംബ സംപത് || 25.5 ||

ഗീതോപദേശഗുരുപതി കൃതാഗസോ മേ
 ഗോശ്രീ ത്വമേവ ഭവതാദ്ഭവതാപഭാജഃ |
 ആത്മാവന്വേപ്യകുശലൈരപരൈഃ സുരൈഃ കിം
 ബദ്ധഃ സ്വയം കിമു വിമോചയിതാ ബതാൻയം || 25.6 ||

കർമാഹൃതിർമതിരുപാസ്തിരിതി പ്രതീതൈഃ
 മുക്തോ മുരാന്തക വിലാസിനി മുക്തൃപായൈഃ |
 അസ്മാദ്യശസ്തവ ജഗത്യനുകമ്പനീയഃ
 നാനാപരാധനിധിരംബ ന ലഭ്യത്യേൻയഃ || 25.7 ||

പാപോത്ഥകോപ കലുഷീകൃതനാമചേതഃ
 പാമഃ പ്രസാദനവിധൗ കതകായിതോക്തിം |
 യോഹം ഭവാമി സ ഭവൻ യദുനാമയോഷേ
 താം ത്യാമനൻയശരണഃ ശരണം പ്രപദ്യേ || 25.8 ||

നിരതിശയ വിഭുതേഃ ദേവി നിഷ്കിഞ്ചനോഹം
 ഭവദവപരിതപ്തോ ഭാസ്വരാമനമൂർതേ |
 ത്വദുപജനിതബോധസ്സുജ്ജുഷഃ കൈഭാരേഃ
 ചരണനലിനയോർമാം തത്ത്വമേവാർപയാമി || 25.9 ||

മഹതി ഭവതീ മാമാർയാണാം കുലേ സമജ്ജിജനത്
 ഭവപഥപരിശ്രാന്തച്ഛായാതരൂനനയദ് ഗുരൂൻ |
 ശരണവരണം സാംഗം ശൗരാവചീകരദിന്ദിരേ
 കിമിഹ ബഹുനാ സംപൂർണോ മേ ചിരേണ മനോരമഃ || 25.10 ||

ഹൃദ്യം പദ്യസഹസ്രമേതദനഘം സംശൃൺവതഃ കമ്പതാം
 മോദേനാദിമശാബ്ദികസ്യ ഫണിനോ മുർധ്നാം സഹസ്രം മുഹൂഃ |
 തത്കാലോചിത ചാരുമാരുതധുതത്ത്വ്കേലിഗാഢശ്രമം
 പ്രത്തം സംപ്രതി മേ പ്രസീദതു രമേ പക്ഷീന്ദ്രവാഹം മഹഃ || 25.11 ||

യേയം നാദ്രിയതേ കൃതിഃ കതിപയൈ -
 രീർഷ്യാഗൃഹീതൈർജ്ജനൈഃ
 ചിത്രം സൈവ വിപശ്ചിതാമകലുഷേ
 ചിത്തേ വിധത്തേ മുദം |
 വിശ്വസ്യാംബ മനോ ദുനോതി ദയിതാ -
 വിശ്ലേഷിണാം യാ നൃണാം
 നോ കിം കോകിലകാകലീ ഭവതി സാ
 തോഷായ യോഷാജുഷാം || 25.12 ||

ബഹുസ്തുതകദാസുരസ്തുവ നവസ്തവസ്വസ്തുരുഃ
 പ്രശസ്തു വിബുധസ്തുതസ്ത്രിയുഗനായികേ വസ്തുതഃ |
 സമസ്തമപി വാഘരിതം വിതനുതേ സദാനന്ദന -
 സ്ഥിതിഃ സുരഭിലൈഃ രസൈരപി ദിശോ ദശാമോദയൻ || 25.13 ||

ശ്ലോകാഃ ശ്ലാഘാവസരതരലീഭൂതവേധഃപുരന്ധീ -
 ചൂഡാഗുച്ഛപ്രസ്യമരമധുസ്രോതസാ ജാതസാമ്യഃ |
 വിശ്വാംബ ത്വദ്ഗുണപരിചയേ വീതതന്ദ്രാൻ സുധീന്ദ്രാൻ
 പ്രീണന്ത്യേതേ മമ പരമനോഭൈരവാ ധീരവാദാഃ || 25.14 ||

അംബ ത്വദ്ഗുണലേശപേശലമിദം
 ഡിംഭസ്യ മേ ജൽപിതം
 സാകം ലോകപതിസ്ത്വയാ നിശമയ -
 ന്നാകം വിധാതുഃ പദം |
 മോക്ഷം ചാനനുരൂപമേവ ഗണയൻ
 മോദാദ് മഹൗദാർയവാൻ
 മന്യേ സമ്പ്രതി പാരിതോഷികമസാ -
 വൻവേഷത്യേയം ഹരിഃ || 25.15 ||

സമസ്ത ഗുണശേഖരവേദമൃതകൽപസൂക്തേസ്തവ
 സ്തവസ്യ പരിശീലനാത് ഫലമുപൈതി യഃ പ്രാർഥിതം |
 ലഭേത യദി വേതനം സുരഭിദുഗ്ധദോഹാജ്ജനഃ
 സ കാമമുപമീയതേ ജനനി തേന നൈവേതരഃ || 25.16 ||

സാനന്ദം യേ സരസമനസഃ സ്യാദു ലക്ഷ്മീസഹസ്രം
 ജേഗീയന്തേ ജഗതി ജനിതശ്രീനിവാസപ്രസാദം |
 ശാന്തത്രാസാം വിതതിമമിതാം ശർമണാം നിർമിമാണാ
 തേഷാമേഷാ വിഹരതിതരാമിന്ദിരാ മന്ദിരേഷു || 25.17 ||

പൗത്രേണാത്രേയഗോത്രാഭരണനയചണ
 ശ്രീനിവാസാധ്യരീന്ദോഃ
 ശ്രീമദ്രാമാംഘ്രിഭക്തിപ്രമുദിത രഘുനാ -
 മാർയയജ്ഞാത്മജ്ഞേന |
 വേദാന്താചാർയപാദാംബുജനിഹിതഹൃദാ
 വേകടാർയേണ ക്ലൃപ്തം
 രമ്യം ലക്ഷ്മീസഹസ്രം പഠത ദൃഢാതരം
 നിത്യകൽയാണകാമാഃ || 25.18 ||

|| ഇതി ശ്രീമദ്വേദകടാധ്യരീവിരചിതേ ശ്രീലക്ഷ്മീസഹസ്രേ
 ശരണാഗതിസ്തുതകഃ പഞ്ചവിംശഃ ||